

30к-1
399

50.64.2241

1950г. № 6.

На калгасных палі заходніх абласцей
БССР прыбыло многа трактароў.



аб-а-5
3195

— У гэтым годзе мяне сустракаюць і новыя калгасы, і новыя калоны трактароў.

Мал. С. Раманава.

В О Ж Ы



Калгас імя Леніна Пярэвідскага сельсавета Жлобінскага раёна (старшыня калгаса Жукаў) дрэнна падрыхтаваўся да вясны.
(3 пісьма ў редакцыю В. Вострага).



— Вось і вясна—буслы прыляцелі, сонца вышэй падымаецца...

— Калі-б і наш старшыня калгаса мог падняцца крыху вышэй, ён-бы даўно адчуў вясну.

Мал. В. Ціхановіча.

Выбачайце, калі ласка

ЗАГАДЧЫКУ РАЙСЕЛЬГАСАДЗЕЛА ДЗЯТЛАУСКАГА РАЕНА
ТАВ. МАКАРАВУ.

Добры дзень, шановны Пётр Кузьміч! Дазвольце Вас павіншаваць з надыходам цудоўнай пары года—вясны. Вы ўжо і самі, пэўна, заўважылі, што сонейка паласкавела, падабрэла. Без спазнення прыляцелі з выраю гракі, шпакі, жаўранкі і іншая пярнітая жывёнасць і весела, дзелавіта загаманілі на вясновай тэмы. Нават вароны і тыя прызналі, што вясна—гэта ўжо факт. Фа-акт! Яны, вядома, у вырай не ляталі і сяк-так тут зіму праваронілі, а цяпер заварушыліся.

Праўда, Вы таксама ў вырай не ляталі, а зімавалі ў Дзятлаве, і, пэўна, не столькі ад злага намеру, колькі ад сваёй наўнасці, думалі, што вясны ў гэтым годзе зусім не будзе. Таму гримнула яна вельмі неспадзявана для Вас. Вы чакалі не вясны, а дырэктывы аб вясне. Затое і вясна Вас, Пётр Кузьміч, крыху падкузьміла,—не чакае, хоць работы ў Вас—непачаты край. Асабліва з планами веснавой сяўбы. Вы забыліся пра адну прыказку, якую вельмі любіў паўтараць Ваш дзед: «Рыхтуй сані летам, а калёсы зімой», і таму плана веснавой сяўбы зімой не рыхтавалі.

Толькі 6 сакавіка Вы дагадаліся, што вясна ўсё-такі будзе і ў гэтым годзе. Апрача таго, Вы ўспомнілі яшчэ і пра тое, што план веснавой сяўбы павінен быць даведзены да кожнай гаспадаркі Вашага раёна не пазней 10 сакавіка.

Каму-небудзь другому было-б не пад сілу рашыць такую складаную задачу ў такі кароткі тэрмін, але Вы, як кажуць, не лыкам шыты, хутка дадумаліся.

6 сакавіка Вы напісалі цыркуляр усім сельсаветам. Там найстражэйшым чынам патрабавалася, каб «за адзін дзень развярстаць план па вёсках, а ў вёсках па кожнай гаспадарцы»; затым за другі дзень «па спіску пад распіску аб'явіць кожнаму селяніну з тым, каб усе ведалі пра свой план». І нарэшце за трэці дзень усе тыя «спіскі і распіскі прыслаць у адзел сельскай гаспадаркі». 8 сакавіка гэтая дырэктыва была на руках у старшынь сельсаветаў.

Хоць тон Вашай дырэктывы быў суровы, але ў сельсаветах яе сустрэлі несур'ёзна. «Ну і жартаўнік наш Макараў!»—сказалі там.

Выбачайце, калі ласка, паважаны Пётр Кузьміч, але нас таксама вельмі цікавіць: Вы пажартавалі з гэтай дырэктывай ці сур'ёзна пісалі? Калі ўсур'ёз, то скажыце, калі ласка, Вы адны думалі ці Вам хто дапамагаў? А калі зусім не думалі, то цікава, што-ж Вы рабілі цэлую зіму?

Выбачайце, калі ласка, але мы вельмі непакоіліся, каб Вы следам за зімой і вясну не праваронілі са сваімі дырэктывамі ў стылі «падпісана—і збыта з рук». Бывайце здаровенькі і не забывайцеся, што пасля вясны абавязкова прыдзе лета. Так ужо здаўна вядзецца, і добрыя людзі да гэтага прызвычайліся, як прызвычайліся да звычайнага планавання гаспадарчых работ.

Усяго добрага Вам жадае
Ваш ВОЖЫК.

ЦЕЎ КАМБІНУЕ

Камбінацыйныя здольнасці Лявона Цева праявіліся ва ўсёй шырыні толькі пасля таго, як ён стаў дырэктарам Пухавіцкага райпромкамбіната. Райпромкамбінат з месяца ў месяц не выконваў вытворчых планаў.

— Нічога, — запэўніў Цей начальніка Мінблмэсцпрома т. Конікава, — я не я, калі не выведу камбінат у шэраг перадавых.

І пачаў выводзіць...

Звычайна, калі таго патрабуе справа, наладжваюць вытворчую дысцыпліну, пашыраюць асартымент, паліпшаюць якасць прадукцыі і т. д. Але Цей не пайшоў па праторанай дарожцы, ён «вынайшаў» уласны метады вывядзення промкамбіната ў перадавыя прадпрыемствы. І зрабіў гэта даволі хутка. Літаральна праз некалькі дзён промкамбінат асаюў і пачаў вырабляць вярочкі і гузікі.

— Як ён усё так хутка арганізаваў?.. — здзівіліся ў раёне. — Гэта-ж не проста цяп-ляп і гатова. Трэба-ж і машыны новыя ўстанавіць, і сыравіну завезці, і людзей навучыць... Сапраўды незвычайныя арганізацыйныя здольнасці ў новага дырэктара...

Але на самай справе Цеву дапамагалі не арганізацыйныя здольнасці, а камбінатарскія.

Вярочкі ў яго з'явіліся ад таго, што ён перавёў у Чэрвенскі райпромкамбінат грошы, а адтуль выслалі тавар.

— Дык у чым-жа тут выгада? — могуць запытаць чытачы. А выгада ў тым, што ён плаціў Чэрвенскаму райпромкамбінату па 6 рублёў за кілаграм вярочкаў, а прадаваў іх пад маркай Пухавіцкага райпромкамбіната па 10 руб. 50 кап. за кілаграм.

Прысвоіўшы чужую працу, райпромкамбінат і сапраўды павысіў выкананне вытворчага плана.

Акрылены такім поспехам, Цей развівае «дзеяснасць» далей. Ён куп-

ляе на Мінскай галантарэйнай фабрыцы на 40 тысяч рублёў гузікаў, перавозіць іх у свой райпромкамбінат і таксама, як і першы раз, уключае гэтую гатовую прадукцыю ў свае «дасягненні».

Вестка аб тым, што ў раёне пачалі вырабляць гузікі, усхвалявала і старшыню Пухавіцкага райвыканкома т. Малахоўскага. Ён выклікаў да сябе загадчыка планавага аддзела т. Лясанкову і даручыў ёй тэрмінова выехаць у райпромкамбінат і азнаёміцца з новым галантарэйным цэхам.

Пасля дэталёвага абследавання тав. Лясанкова дакладвала старшыні райвыканкома:

— Тав. Малахоўскі, дзень патраціла, а галантарэйнага цэха ў райпромкамбінате так і не знайшла...

— Што за бязглуздыя чуткі вядуць па раёне! — заключыў тав. Малахоўскі і на гэтым супакойся.

Але не супакойваўся прадпрыемствальны дырэктар райпромкамбіната тав. Цей. У цяхай завадзі, на водшыбе ад райцэнтра, ён пачаў рабіць адну камерцыю за другой. Пасля гузікаў ён арганізаваў выраб пломб. Зрабіўшы камерцыю з пломбама, ён ідзе на яшчэ смялейшы крок—закрывае на сваім прадпрыемстве сталярны цэх і 50 кубаметраў будаўнічага матэрыялу разам з 15 кубаметрамі дошак перапраўляе ў Мінск. Абураных такім учынкам рабочых ён супакойвае:

— Дарэмнае хваляванне. Гэты лесаматэрыял мы атрымаем з Мінска ў выглядзе гатомага доміка.

І калі не спыніць такую актыўнасць дырэктара т. Цева ў асваенні «новых відаў прадукцыі», то не будзе нічога дзіўнага, калі хутка пад маркай Пухавіцкага райпромкамбіната з'явіцца складаныя машыны, а сам райпромкамбінат ператворыцца ў спе.улятыўную базу.

П. КАСКОУ.



Американські марш...



... на ударних інструментах.

Мал. М. Гурло (тема М. Лазарука).

На Міжнародній ТЭМЫ

ДЫПЛАМАТЫЯ З УЗЛОМАМ

У газетах увесь час з'яўляюцца паведамленні аб тым, што грашовыя мяшкі з Уол-стрыта даюць разнастайныя пазыкі і субсідыі крываваму кату Іспанскага народа Франко.

Але не толькі ў гэтага злачынцы ў вялікай пашане амерыканскія грошы. Іх вельмі шануюць і супрацоўнікі Франко, якія ніжэй яго рангам, — радавыя бандыты, зладзеі і разбойнікі ўсіх катэгорый.

Паводле паведамлення мадрыдскага карэспандэнта агенцтва Асошэйтэд Прэс, у час аднаго з «дыпламатычных» падарожжаў па Іспаніі амерыканскіх кангрэсменаў Рычардса і Кеага ў іх у поездзе было ўкрадзена 5 тысяч далараў.

Чарговая пазыка франкісцкай Іспаніі была на гэты раз дадзена ў некалькі незвычайнай форме.

ЦЯЖКА ВАМ, ТУРЭЦКІЯ СТУДЭНТЫ

Навука робіць дзівосныя поспехі ў маршалізаванай Турцыі. Паводле паведамленняў друку з 400 студэнтаў-юрыстаў толькі 11 змаглі як-небудзь вытрымаць экзамены.

Мы спачуваем 389-ці праваліўшымся студэнтам, бо не так лёгка вывучаць права ў краіне, дзе ўсе правы прадастаўлены толькі амерыканцам. Напрыклад, калі студэнт выцягвае білет з пытаннем «Дзяржаўны суверэнітэт Турцыі», дык што яму адказаць, як не плюскаць вачыма і маўчаць. А жорсткія прафесары за гэта ставяць двойкі.

ПРАДАДЗЕНА, ПРАДАДЗЕНА, ПРАДАДЗЕНА...

Што можна купляць і прадаваць у жабрацкай, маршалізаванай Англіі?.. Аднак, тое-сёе знайшлося на ўсеагульнае здзіўленне. Як паведаміла англійскае радыё, дальнавідная каралева яшчэ ў 1941 г. прадбачыла, што яе краіна па вушы загрузне ў кабале ЗША. І яна рэагавала на гэта самым незвычайным чынам. Яна асабіста, сваімі высачайшымі рукамі ўзялася за вышыўку вялікага кіліма памерам адзін на тры метры. І ўсю

вайну, трэба думаць, прыдворныя толькі тым і займаліся, што даставалі для яе вялікасці ніткі ўсіх колераў і адценняў.

Толькі нядаўна кілім быў закончаны. Захлебваючыся ад радасці, брытанскае радыё заявіла, што плод шматгадовай працы каралевы будзе выстаўлен для аглядання ў Англіі, потым у Канадзе, потым у ЗША, дзе і будзе прададзена з публічнага торгу.

Выручку каралева літасціва завяшчае нацыі.

А што, калі раптам атрыманых далараў не хопіць на тое, каб паправіць ушчэнт разбураную эканоміку Англіі? Можам параіць у такім выпадку яшчэ адзін бізнес. Прадаць з аукцыёна трон. Гэта таму, што, паводле чутак, у ЗША цэны на старадаўнюю мэблю вышэйшыя, чым на кілімы...

АМЕРЫКАНСКАЯ КУЛЬТУРА

На традыцыйным музычным фестывалі ў Празе было многа карэспандэнтаў. Сюды-ж прыбыў прадстаўнік аднаго з буйнейшых амерыканскіх агенцтваў. Нельга сказаць, каб яго вельмі цікавіла музыка. Але сярод многіх патайных даручэнняў, дадзеных яму начальствам, фігуравала наступнае: абавязкова сфатаграфавачь на адным з канцэртаў чэшскага кампазітара Сметану.

Выхаванец заходняй цывілізацыі, не будучы больш адукаваным, чым начальства, звярнуўся да адміністрацыі фестывалю з просьбай дапамагчы яму зняць Сметану на плёнку. Там яму, разумеюцца, адказалі, што Сметана памёр многа гадоў таму назад і што цяпер ён, напэўна, перавярнуўся ў дамавіне ад такога дзікага амерыканскага глупства.

НОВАБ У ГЕАГРАФІ

Даказваючы неабходнасць уступлення сваёй краіны ў агрэсіўны Атлантычны саюз, глава егіпецкага ўрада Мусейн Сірры Паша запэўніў, што «Егіпет — састаўная частка Еўропы».

Усе школьнікі свету знайшлі-б дастаткова аргументаў, каб не згадзіцца з Мусейнам. Але трэба зазначыць, што гэтае імкненне зрабіць Еўропу гумавай і расцягнуць яе межы па меры неабходнасці працягваюць у свой час Гітлер. Ён таксама хацеў Егіпет уключыць у склад Еўропы, але вядома, чым гэта скончылася.

МАРА АМЕРЫКАНЦА

Роблей Рычардсан, чыстакроўны жыхар Нью-Йорка, захацеў ажаніцца. Для гэтага ён накіраваў у муніцыпальны совет горада Вольфсбург (Германія, брытанская зона акупацыі) пісьмо з просьбай падшукаць яму нявесту і ўладзіць яго шчасце. Але не якую-небудзь нявесту, а красуню. І не проста красуню, а brunetку. І не проста красуню- brunetку, а ўдаву эсэсаўца. Не цяжка зразумець, чым выклікана апошня аговорка. Відэочна, Рычардсан захацеў паправіць сваё службовае становішча, бо ў ЗША людзі, блізна звязаныя з нямецкімі фашыстамі, хутка падымаюцца ўгору.

ПАПА І СВІСТОК

Гэта было ў канцы мінулага года. Папа рымскі знаходзіўся на сёмым небе ад захаплення. І быў ло чаго радавацца: намеснік святога Пятра на зямлі быў узнагароджаны самым высокім у яго ўяўленні знакам адрознення.

За тое, што папа старанна ахоўвае інтарэсы амерыканскіх імперыялістаў, бласлаўляючы падпальшчыкаў вайны і душыцеляў свабоды і дэмакратыі ва ўсім свеце, яму быў прысвоен тытул ганаровага амерыканскага палісмана. Начальнік вашынгтонскай паліцыі Роберт Баррэт у якасці асабістага падарунку прыслаў папе паліцэйскі свісток і гумавую дубінку. Цяпер папа поўнаццо абмундзіраваны. У кішэнях яго раззвонваюць далары, у руках заціснута дубіна, а зверху крыжам начэплен свісток.

Так што, калі папе надакучыць у Ватыкане, ён можа зручна стаць на рагу любой амерыканскай вуліцы. Гэта нават больш будзе адпавядаць нахілам і здольнасцям «служкі далара ва хрысце».

САБАЧАР ЖЫЦЦЕ

Сабака сабаку розніца. Асабліва яркая відаць дыферэнцыяцыя сярод гэтага тыпу чатырохногіх у Італіі. Сабакі, якія знаходзяцца на службе ў міністра паліцыі Шэльбы, карыстаюцца ўсім выгадамі жыцця. Згодна асобага ўрадавага цыркуляра, кожны паліцэйскі сабака атрымлівае ў месяц на харчаванне 4500 лір, што намянога больш дапамогі па беспрацоўю.


Але ў такім становішчы знаходзяцца толькі сабакі, якія разам з Шэльбай на амерыканскай службе. Усе-ж іншыя, у поўным сэнсе слова, сабакі, церпяць нястачу. Яны абкладзены вельмі жорсткім падаткам. Ад гэтых падаткаў яны, сумесна з сваімі ўласнікамі, завывлі. І аднойчы ў Мілане каля тысячы сабак былі выведзены на вуліцу ў знак пратэсту супраць таго, што з іх урад дзярэ сем шкур, каб утрымліваць Шэльбу з яго паліцэйскімі сабакамі.

В. КРЫЖЭНЬ

3195-600



Залестны ГУМАР



ЛАНДУГІ СУПРУЖАСТВА

(Малюнак з англійскай газеты «Дейлі уоркер».)



Эквілібрыстыка французскага прэм'ер-міністра Бідо.
(Малюнак з румынскай газеты «Скынтэя».)

ТОЛЬКІ ФАКТЫ


АНГЛІЙСКАЯ ВЕТЛІВАСЦЬ

Англійскі губернатар зямлі Паўночны Рэйн—Вестфалія генерал Бішоп зрабіў «візіт ветлівасці» нямецкаму ваеннаму злчышцу, былому генерал-фельдмаршалу Кесельрыngu, асуджанаму да турэмнага зняволення за зверскія расправы над італьянскімі патрыётамі і іншыя злчыствы. У час візіту генерал Бішоп запэўніваў Кесельрынга, што ён можа атрымаць усё, чаго толькі пажадае.

АМЕРЫКАНСКІЯ «ВУЧОНІЯ»

Нядаўна на тэрыторыю Йемена (Бліжні Усход) прыбыла амерыканская так званая «навукова-даследчая экспедыцыя», якая без дазволу ўрада Йемена і не зважаючы на яго баязлівыя пратэсты пачала праводзіць нейкія «даследаванні» ў пагранічных раёнах Йемена.

Як паведамляюць газеты, гэтая «экспедыцыя» мае ў сваім распараджэнні не менш 500 вінтовак, больш за 50 тысяч патронаў і да таго падобныя «навуковыя прылады».



Устоі цітаўскага рэжыму
(Малюнак з чэхаславацкай газеты «Рудэ право».)

Рэдактар М. ЧАУСКІ. Рэдакцыйная калегія: К. КРАПІВА, Я. БРЫЛЬ, В. БУРНОСАЎ, І. ГРАМОВІЧ, А. ЗАРЫЦКІ, С. РАМАНАЎ.